

тирән кайгыга чумган хәлдә, Ленин партиясенен тугры углы, кристалдай чиста большевигы Шәриф абый Камал белән бәхилләшәбез... Ниһаять, без бүген кешелекнең иң матур сыйфатларын үзенә туплаган, саф намуслы эше белән бөтен тормыш юлын аклаган, кадерле иптәшебез Шәриф абый Камал белән бәхилләшәбез!..

Шәриф абый!.. Син бөтен гомерең буена хезмәт иясе мәнфәгатьләрен яклаучы, кешелекнең явыз дошманы булган фашизмга ачы нәфрәт саклаучы патриотыбыз, сиңең тиздән булачак жинү тубебызны күрә алмыйча, арабыздан югалуың безнең өчен зур үкенеч...

Шәриф абый! Үтәр айлар, үтәр еллар, сиңең жисмең безнең арабызда булмаса да, эшлэгән эшләрең, энжедәй сүзләрең безнең белән булыр. Алар бездән соңгы бик күп буыннарны тәрбия итүче рухи азык булып калырлар.

Шәриф абый! Саф намуслы көрсез күңел белән зурлап сиңе бүген күмәбез.

Хуш, бәхил бул, Шәриф абый, хуш.

1942 ел, декабрь

(Кулъязма. Татарстан дәүләт музейе архивында саклана — К. Г.).

Ш. Камалның үлүенә бер ел тулуы унае белән

Бүген Шәриф абый Камалның үлүенә бер ел тулды. Союзда аны искә алу кичәсе, ләкин мин авыру сәбәпле бара алмыйм. Радиодан аңар сагышланган тапшыруны тынлыйм, кәнагәтыләнмим. «Үлмәктән калмак юк» диләр — бер вакыт мин дә үләрмен... Композиторларга үтенечем: минем «Чаткылар» әсәремдәге бәет көемне яхшы итеп оркестровать итсеннәр иде... Ул көй — минем әткәй мәрхүмнең көе. Яшь чагымда ул минем күп бәетләр язган, бик күп тапкырлар жырлаган, көйләгән көем. Чыннан да ул көй татар халкының кайгы, моң-зарын тирән мәгънә белән аңлата ала.

Ә минем табутым өстендә Салихның Батыржан ариясе көен уйнасалар иде...

1943 ел, 22 декабрь.

(Кулъязма. Татарстан дәүләт музейе архивында саклана — К. Г.).

Искәрмә

Драматург Тажи Гыйззәт үзенә утыз елдан артык ижәт гомерендә бай һәм күпкырлы мирас калдырды. Язучының шәхси архивында (ул

хәзер Татарстан дәүләт музейе саклана), башланып та тәмамланып житмәгән күп кенә мәкаләләр, истәлекләр һәм кулъязмалар бар.

Бу китапта укучыларга шундый ике истәлек тәкъдим ителә. Берсе атаклы драматург Кәрим Тинчурин, ә икенчесе татар халкының сөекле шагыйре Нади Такташ турында. Кәрим агага багышланган мәкалә 1936 елны язылган, ләкин аның шушы елларда басылу-басылмавы турында мәгълүмат юк. Такташ турындагы истәлек, иң кызыклы жирендә өзәлеп, безне азагы хакында фикер йөртүдән гажиз итә. Без исә укучыларга ул истәлекләргә үз вакытында ничек язылган булсалар, шул хәлләрендә тәкъдим итәргә булдык. Алар беренче тапкыр «Казан утлары» журналының 1974 ел 4 нче санында басылганнар иде. Авторның кулъязмалары Татарстан дәүләт музейе архивында саклана — (К. Г.).

Кәрим Тинчурин

1920 ел май аеның ахыргы көннәре.

Совет хөкүмәте Самара шөһәрәндә Идел арьягы хәрби округының политик управлениесе каршында татар хезмәт ияләренә аң-белемнәрен күтәрү, милли культура кадрларын хәзерләү максаты белән 150 кешелек укытучылар курсы, 400 кешелек политшкола, 120 кешелек драма студиясе оештырды. Мин, драма студиясенә гади бер укучысы буларак, студияне оештыруда якыннан торып катнашучы һәм аның белән житәкчелек итүче Кәрим ага Тинчурин турында булган кайбер истәлекләремне язып китмәкче булам.

Мин Казанда татар батальонында кызылармеец идем. Безнең батальонны бүген-иртәгә Польша фронтына жибәергә торганда, беркөнне иртә белән барлау вакытында рота командиры иптәш Зарипов: — Гыйззәтов, Батыршин, ике адым алга, — дип команда бирә һәм батальон комиссарына барырга куша.

Бүлмәгә барып керүгә, комиссар, үз яныннан безгә урын күрсәтеп, сүзгә башлады:

— Менә нәрсә, егетләр! Без сезне икегезне дә Самара шөһәрәндә ачылган татар драма студиясенә укырга командировать итмәкче булабыз, — ди.

Без, әлбәттә, бу командировканы үзөбезгә зур шөрәф санап, шул көнне үк пароходка утырып, Самара шөһәрәне киттек.

Жәйнең иң матур чаклары, Волга пароходы, кичке дымлы һаваны ерып, матур яр буйларын, ямьле, яшел болыннарны бер-бер артлы артта калдырып, алга омтыла иде. Без, ике кызылармеец,

соры шинельләрәбезне беренче класс палубасының идәнәнә жәеп яткан килеш жырлап бара идек. Тәтеш тирәсендәге матур урманнар, күнелле таулар башлану белән каюталарда баручы кешеләр дә безнең яңга чыктылар. Соклана-соклана табигатьнең матур күренешләрен мактыйлар. Ә без һаман жырлыйбыз. Кисәктән чиста гына киенгән ачык чырайлы бер кеше безнең аяк очыбызга килеп туктады һәм кая баруыбыз турында сораптыра башлады. Без, әлбәттә, Самарага баруыбыз турында жавап кайтардык. Ул бездән кайсы яктан, нинди мәктәптә укуларыбыз, моңарчы сәхнәдә уйнавыбыз турында сорапшырды соң, үзенә студиягә укытучы булып баруын белдерде.

Бу кеше Кәрим абый Тинчурин иде.

Кәрим ага, студиядә берничә дәрәҗә алып бару белән бергә, «Актерның, режиссерның эше» дигән дәрәҗәләрен тәржемәчәсә дә иде. Кәрим аганың кеше белән яхшы мөгамәләдә, сабыр табигатьле, ачык чырайлы булуы укучыларны үзенә бик тиз җәлеп итте. Шуна күрә дә Тинчурин студиядә иң авторитетлы, иң зур кеше ителәп санала иде. Өч айдан соң практик эшкә керешеп репетицияләр башлану белән, ул үзән укучыларга тагын да яқынайты. Чөнки театр эшендә тәҗрибәсез, белемсез яшь көчләрдән артистлар хәзерләү бурычы бөтен килешә белән Тинчурин җилкәсендә иде. Шушы бурычны ул, бик күп авырлыкларга карамыйча, намуслы рәвештә үтәде. Алты ай вакыт эчендә тотнаклы яхшы артистлар хәзерләп чыгарды. Тинчурин студия беткәннән соң да үз укучыларыннан аерылмады. Шуларны үстерү, таркатмый саклап калу максаты белән, «пролетар коммунистлар труппасы» исемендә илле кешелек зур труппа оештырып, Оренбург шәһәрәнә күчте. Бу труппа артистлар арасында яшәп килгән искелек калдыкларына рәхимсез көрәш ачып, «Сәнгать хезмәт ияләре өчен», «Формасы белән милли, эчтәлегә белән пролетар сәнгать өчен» дигән лозунгларны күтәреп, шул заманның бөек идеаллары белән мөйданга ташланды.

Безнең Академия театрында суфлерсыз уйнау мәсьәләсә моннан ике-өч ел гына элек тормышка ашырылган булса, «Пролетар труппасы» моннан уналты ел элек инде суфлерсыз уйный иде. Артистлар үз рольләрен генә түгел, хәтта уйнала торган бөтен пьесаны күнелдән белерлек итеп өйрәнәләр, ятлыйлар иде.

Рольләр уйнау да, дублерлек системасын тормышка ашыру да заманына күрә бик зур проблемалардан иде. Шулай ук бу труппада, гасырлар буенча яшәгән театр традицияләре җимереләп, баш рольләргә уйнаучы артист белән кечкенә рольләргә уйнаучы артист арасында аерма берничә сумнар белән генә аерыла иде. Бу, әлбәттә,

асылда дәрәҗә булмаган тигезләүчелек принцибы булса да, Тинчурин кебек үзә драматург, үзә режиссер, үзә баш рольләргә уйнаучы артист, үзә театрның җиткәчесә булган бер кешенә яңа гына мәктәп эскәмиясеннән чыккан артистлар белән бертигез жалованье алуы труппаның гомуми интереслары өчен үз интересларын корбан итүе иде. Шуның белән бергә труппаның барлык артистлары Кызыл Армия сафларыннан җыйналган шинельле артистлар булганга, куела торган өсәлләргә уйнау өчен Тинчуринның барлык киёмнәре безнең өстә була иде.

Кәрим аганың Самара студиясендә яшь кадрлар үстерүгә куйган көчән «Пролетар труппасы»на иткән хезмәтләре — егерме биш еллык хезмәт бәйрәмен үткәргәндә аеруча искә төшереп үтеләргә тиеш.

1936.

Үәди Такташ

I

1920 елның май башларында яшь Совет дәүләте яңа гына Колчак, Деникин бандаларын тар-мар итеп, илне янабаштан тәзи башларга торганда, чит ил империалистларының ярдәме белән ак поляк паннары, барон Врангельнең сатлык армияләре безгә каршы жина-ятчыел походларын башлайлар. Ләкин инде сугышларда чыныккан, зур көрәшләрдә жинәп чыккан илебезнең халыклары аптырап калмадылар, большевиклар партиясенә җитәкчелегендә, янадан коралларын кулга алып, Көнъяк фронтларына ташландылар. Мәнә шушындагы авыр көннәрдә безнең большевиклар партиясе, чит ил империалистларының бу походларында да тар-мар ителәчәкләренә тәмам ышанган хәлдә, яңа культура, сәнгать көчләрен житештерү теләге белән, май аенда Самара шәһәрәндә Идел арьягы хәрби округы каршында татарлар өчен политшкола, педучилище, драма һәм музыка студияләре оештыра. Мәнә шушы драма студиясен тәмам иткән яшь көчләрдән бер труппаны яңа гына төзеләп килгән яшь Казахстан республикасына жибәрәләр. 1920 елның декабрь айлары иде. Без, илле кешелек артистлар составы, аерым вагоннарға төялеп, Оренбург шәһәрәнә киттек.

Безнең Оренбургка килү хәбәрәбез партия-совет жәмәгәтчеләгенә һәм культура өлкәсендә эшләүчеләргә, әлбәттә, билгеле була. Без Оренбург вокзалына килеп туктар-туктамас тәбәнәгрәк буйлы,